

പതിനാലാം കേരള നിയമസഭ

ഒന്നാം സമ്മേളനം

നക്ഷത്രചിഹ്നമിട്ട ചോദ്യം നമ്പർ. 128


12.07.2016 ൽ മറുപടിക്ക്

ഗതാഗത പ്രശ്നങ്ങൾ പരിഹരിക്കുവാൻ നടപടി

| ചോദ്യം  | ഉത്തരം  |
|---|---|
| <p>ശ്രീ.രാജു എബ്രഹാം<br/>ശ്രീ. ഐ.ബി. സതീഷ്<br/>ശ്രീ. വി. അബ്ദുറഹിമാൻ<br/>ശ്രീ. പുരുഷൻ കടലുണ്ടി</p>  | <p>ശ്രീ. എ.കെ. ശശീന്ദ്രൻ<br/>(ഗതാഗത വകുപ്പു മന്ത്രി)</p>  |
| <p>(എ) സംസ്ഥാനത്തെ റോഡുകളുടെ സൗകര്യം പരിഗണിക്കുമ്പോൾ വാഹനങ്ങളുടെ എണ്ണം ക്രമാതീതമായി വർദ്ധിച്ചുവരുന്നത് അവലോകനം ചെയ്തിട്ടുണ്ടോ; ഇതു പരിഹരിക്കുന്നതിനായി എന്തെങ്കിലും പദ്ധതിയുണ്ടോ; വിശദമാക്കുമോ;</p> | <p>(എ) സംസ്ഥാനത്ത് വാഹനങ്ങളുടെ എണ്ണം വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ട്. വാഹനപ്പെരുപ്പം മൂലമുള്ള അപകടങ്ങളും ഗതാഗത കുരുക്കും ഒഴിവാക്കുന്നതിനായി നിലവിലുള്ള റോഡുകൾ ഗതാഗതത്തിന് കൂടുതൽ സൗകര്യ പ്രദമാക്കുന്നതിനുള്ള നടപടികൾ പൊതുമരാമത്ത് വകുപ്പ് സ്വീകരിക്കുന്നുണ്ട്. കൂടാതെ റോഡിലുള്ള വാഹനങ്ങളുടെ എണ്ണം കുറയ്ക്കുന്നതിന് കരമാർഗ്ഗവും ജലമാർഗ്ഗവുമുള്ള പൊതുഗതാഗത സംവിധാനങ്ങൾ മെച്ചപ്പെടുത്തുന്നതിന് നടപടികൾ സ്വീകരിക്കുന്നുണ്ട്. പൊതു ഗതാഗത മാർഗ്ഗങ്ങൾ കൂടുതൽ സൗകര്യപ്രദവും സുഗമമവുമായി ഒരേ ടിക്കറ്റ് ഉപയോഗിച്ച് എല്ലാത്തരം ഗതാഗത സംവിധാനങ്ങളിലും യാത്ര ചെയ്യാൻ കഴിയുക, റോഡ്, റെയിൽ, ജല ഗതാഗത മാർഗ്ഗങ്ങൾ പൊതുവായ ഏകീകൃത സമയക്രമം പാലിക്കുക തുടങ്ങിയവയ്ക്കുള്ള ആദ്യ പടിയായി ഏകീകൃത മെട്രോപൊളിറ്റൻ ട്രാൻസ്പോർട്ട് അതോറിറ്റി (UMTA) രൂപീകരിക്കുന്നതിനുള്ള നടപടികൾ സ്വീകരിച്ചുവരുന്നു. കൂടാതെ കെ.എസ്.ആർ.ടി.സി ആധുനിക സംവിധാനത്തോടുകൂടിയ 10 മൾട്ടി ആക്സിൽ വോൾവോ ബസുകളും 18 മൾട്ടി ആക്സിൽ സ്കാനിയാ ബസുകളും നിരത്തിലിറക്കിയിട്ടുണ്ട്. കെ.എസ്.ആർ.ടി.സിയുടെ കീഴിൽ കെ.യു.ആർ.ടി.സി എന്ന സബ്സിഡിയറി കോർപ്പറേഷൻ രൂപീകരിച്ച് 190 ലോ ഫ്ളോർ എ.സി ബസുകൾ 413 സെമി ലോ ഫ്ളോർ നോൺ എ.സി ബസുകളും ഉൾപ്പെടെ 603 ബസുകൾ</p> |
| <p>(ബി) പൊതുഗതാഗത സംവിധാനം മെച്ചപ്പെടുത്തുക വഴി ജനങ്ങളുടെ യാത്രാപ്രശ്നം പരിഹരിക്കാനും വാഹനപ്പെരുപ്പം നിയന്ത്രിക്കാനും കഴിയുമെന്ന് കരുതുന്നുണ്ടോ; വ്യക്തമാക്കാമോ;</p>                                | <p>(ബി)യും</p>  |

|      |   |      |  |
|------|---|------|--|
|      |   |      | <p>സർവീസ് നടത്തുന്നുണ്ട്. ജനറം രണ്ടാം ഘട്ട പദ്ധതിയിൽ ലഭിക്കാനുള്ള 117 ബസ്സുകൾ നിരത്തിലിറക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>കൂടുതൽ ആളുകളെ ഉൾക്കൊള്ളാൻ കഴിയുന്ന മെട്രോ പോലുള്ള പൊതു ഗതാഗത സംവിധാനങ്ങൾക്ക് ജനങ്ങളുടെ യാത്രാപ്രശ്നങ്ങളും റോഡിലുള്ള വാഹനപ്പെരുപ്പവും ഒരു പരിധിവരെ നിയന്ത്രിക്കുവാൻ കഴിയും.</p>  |
| (സി) | <p>റോഡുവഴിയുള്ള ഗതാഗത സൗകര്യം വർദ്ധിപ്പിക്കുന്നതുകൊണ്ടു മാത്രം ഗതാഗത പ്രശ്നങ്ങൾ പരിഹരിക്കുവാൻ സാധിക്കില്ല എന്നതിനാൽ ജല ഗതാഗതവും റെയിൽ ഗതാഗതവും കൂടി ഫലപ്രദമായ നിലയിൽ വിപുലീകരിക്കുന്നതിനാവശ്യമായ നടപടി സ്വീകരിക്കുമോ?</p> | (സി) | <p>പരിസ്ഥിതി സൗഹൃദവും ചിലവുകുറഞ്ഞതുമായ യാത്രാമാർഗങ്ങളെ പ്രോത്സാഹിപ്പിക്കുക എന്നതുകൂടി പൊതു ഗതാഗത സംവിധാനത്തെ ശക്തിപ്പെടുത്തുന്നതിലൂടെ ഉദ്ദേശിക്കുന്നു. ഒരേ ടിക്കറ്റ് ഉപയോഗിച്ചു യാത്രാ ചെയ്യാൻ കഴിയുന്ന പൊതുവായ സമയക്രമം പാലിക്കുന്ന, സൗകര്യപ്രദമായ സംയോജിത ഗതാഗത സംവിധാനം ഒരുക്കുന്നതിന് കൊച്ചി മെട്രോ മുഖേന ശ്രമിക്കുന്നുണ്ട്.</p> <p>ജലമാർഗ്ഗം മുഖേനയുള്ള ഗതാഗതം ഫലപ്രദമായ രീതിയിൽ വിപുലീകരിക്കുന്നതിന് സംസ്ഥാന ജലഗതാഗത വകുപ്പ് നടപടി സ്വീകരിച്ചു വരുന്നു. റോഡു ഗതാഗതം വഴിയുള്ള തിരക്ക് കുറയ്ക്കുന്നതിനായി ജല മാർഗ്ഗം വഴി എളുപ്പം ബന്ധിപ്പിക്കാവുന്ന റൂട്ടുകൾ കേന്ദ്രീകരിച്ച് ഫെറി സർവ്വീസുകൾ, സർക്കുലർ സർവ്വീസുകൾ എന്നിവ ഫലപ്രദമായി നടത്തി വരുന്നു. കരമാർഗ്ഗം ഏകദേശം 15 കിലോമീറ്ററോളം സഞ്ചരിക്കേണ്ട വൈക്കം-തവണക്കടവ് റൂട്ടിൽ ജലമാർഗ്ഗേണ ഏകദേശം 4 കിലോമീറ്റർ മാത്രം ദൈർഘ്യമുള്ള</p> |

|  |  |  |
|--|--|--|
|  |  | <p>മൂന്ന് ഫെറിയായി വകുപ്പ് സർവ്വീസ് നടത്തി വരുന്നു. ഫോർട്ടുകൊച്ചി-വൈപ്പിൻ-മട്ടാഞ്ചേരി എന്നിവിടങ്ങളിലെ ജനങ്ങൾക്ക് റോഡ് മാർഗ്ഗമുള്ള യാത്രാക്ലേശം ഒഴിവാക്കി എറണാകുളം ജില്ലയുമായി ബന്ധപ്പെടുമ്പോൾ ഈ റൂട്ടിൽ സംസ്ഥാന ജലഗതാഗത വകുപ്പ് നടത്തുന്ന സർക്കുലർ സർവ്വീസ് സഹായിക്കുന്നു. പ്രതിദിനം ഏകദേശം 15000-20000 യാത്രക്കാർക്ക് ഇതിന്റെ പ്രയോജനം ലഭിക്കുന്നുണ്ട്. വൈറ്റില-കാക്കനാട് സർവ്വീസ് മുഖാന്തിരം ഇൻഫോപാർക്ക് തുടങ്ങിയ സ്ഥലങ്ങളിലേക്ക് യാത്രക്കാർക്ക് കരമാർഗ്ഗമുള്ള തിരക്ക് മറികടന്ന് ഏകദേശം 20 മിനിറ്റ് കൊണ്ട് ജലമാർഗ്ഗേണ യാത്ര പൂർത്തിയാക്കാൻ സാധിക്കുന്നുണ്ട്. കൂടാതെ കടമക്കടി ദ്വീപ് നിവാസികൾക്ക് പ്രയോജനകരമായ രീതിയിൽ എറണാകുളം-വരാപ്പുഴ സർവ്വീസ് കാര്യക്ഷമമായി നടത്തി വരുന്നു. വൈക്കം-എറണാകുളം, കോട്ടയം-കുമരകം ദീർഘദൂര സർവ്വീസുകൾ പുതിയ ഹൈ സ്പീഡ് ബോട്ട് ഉപയോഗിച്ച് സർവ്വീസ് നടത്തി ജലഗതാഗത മേഖല വികസിപ്പിക്കുന്നതിനും, തദ്ദേശ റോഡ് ഗതാഗത തിരക്ക് കുറയ്ക്കുന്നതിനും ഉദ്ദേശിക്കുന്നു.</p> |
|--|--|--|

  
 സെക്ഷൻ ഓഫീസർ